

అథ బ్రహ్మపురాణే ముచుకుంద కృత కృష్ణస్తుతిః

ముచుకుంద ఉవాచ -

దేవాసురే మహాయుద్ధే దైత్యాశ్చ సుమహాభటాః ।

న శేకుస్తే మహత్తేజః తత్తేజో న సహామ్యహం ॥ 1 ॥

సంసారపతితస్యైకః జంతోస్త్వం శరణం పరం ।

సంప్రసీద ప్రపన్నార్తిహర్తా హర మమాశుభం ॥ 2 ॥

త్వం పయోనిధయః శైలాః సరితశ్చ వనాని చ ।

మేదినీ గగనం వాయుః ఆపోఽగ్నిస్త్వం తథా పుమాన్ ॥ 3 ॥

పుంసః పరతరం సర్వం వ్యాప్య జన్మ వికల్పవత్ ।

శబ్దాదిహీనమజరం వృద్ధిక్షయవివర్జితం ॥ 4 ॥

త్వత్తోఽమరాస్తు పితరః యక్షగంధర్వరాక్షసాః ।

సిద్ధాశ్చాస్పరసస్త్వత్తః మనుష్యాః పశవః ఖగాః ॥ 5 ॥

సరీస్పసా మృగాస్సర్వే త్వత్తశ్చైవ మహీరుహాః ।

యచ్ఛ భూతం భవిష్యద్వా కించిదత్ర చరాచరే ॥ 6 ॥

అమూర్తం మూర్తమథవా స్థూలం సూక్ష్మతరం తథా ।

తత్ సర్వం త్వం జగత్కర్తః నాస్తి కించిత్ త్వయా వినా ॥ 7 ॥

మయా సంసారచక్రేఽస్మిన్ భ్రమతా భగవన్ సదా ।

తాపత్రయాభిభూతేన న ప్రాప్తా నిర్వృతిః క్వచిత్ ॥ 8 ॥

దుఃఖాన్యేవ సుఖానీతి మృగతృష్ణాజలాశయః ।

మయా నాథ గృహీతాని తాని తాపాయ మేఽభవన్ ॥ 9 ॥

రాజ్యముర్వీ బలం కోశః మిత్రపక్షస్తథాత్మజాః ।

భార్యా భృత్యజనా యే చ శబ్దాద్యా విషయాః ప్రభో ॥ 10 ॥

సుఖబుద్ధ్యా మయా సర్వం గృహీతమిదమవ్యయం ।

పరిణామే చ దేవేశ తాపాత్మకమభూన్ మమ ॥ 11 ॥

దేవలోకగతిం ప్రాప్తః నాథ దేవగణోఽపి హి ।
మత్తస్సాహాయ్యకామోఽభూత్ శాశ్వతీ కుత్ర నిర్వృతిః ॥ 12 ॥

త్వామనారాధ్య జగతాం సర్వేషాం ప్రభవాస్పదం ।
శాశ్వతీ ప్రాప్యతే కేన పరమేశ్వర నిర్వృతిః ॥ 13 ॥

త్వస్మాయామూఢమనసః జన్మమృత్యుజరాదికాన్ ।
అవాప్య పాపాన్ పశ్యంతి ప్రేతరాజానమంతరా ॥ 14 ॥

తతః పాశశతైర్బద్ధా నరకేష్వతిదారుణం ।
ప్రాఘ్నవంతి మహద్దుఃఖం విశ్వరూపమిదం తవ ॥ 15 ॥

అహమత్యంతవిషయీ మోహితస్తవ మాయయా ।
మమత్వాగాధగర్తాంతే భ్రమామి పరమేశ్వర ॥ 16 ॥

సోఽహం త్వాం శరణమపారమీశమీడ్యం
సంప్రాప్తః పరమపదం యతో న కించిత్ ।
సంసారశ్రమపరితాపతప్తచేతా
నిర్విణ్ణే పరిణతధామ్ని సాభిలాషః ॥ 17 ॥

ఇతి బ్రహ్మపురాణే ముచుకుంద కృత కృష్ణస్తుతిః

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

